
आबोली गांवांत शांताराम नावाचो एक वेपारी रावतालो. ताका अजय आनी 
विजय नांवाचे दोग पूत आसले. 


तांकां सदांच दिसतालें.... आमकां एक भयण जाय.. गोरी" गोरीच, सोबीत.. 
मुदयाळ्या केंसांची.. निळ्या निळ्या दोळ्यांची... 


आनी एक दीस तांची इत्सा पुराय जाली. तांकां एक सोबीत कुकूली भयण 
जाली. भयणीक पळोवन दोगय भाव भुरकुटले. वाडोभर फिरून ताणीं साकर वांटली. 
तांची उमेद पळोवन आई-बाबाय खोशी जालीं. 

बायेक नांव कितें दवरप? अजय विजय हेच चिंतेत आसले. कोणें कोणें तांकां 
जायती नांवां सुचयलीं. एकय तांकां आवडलें ना. निमणे अजयान म्हळें, (विजय, 
बायेचे दोळे निळे-निळेच, आमी ताचें नांव निलम दवरूंया,” “हय, वय!” विजयान 
EÒ. 

मोट्या दबाज्यान ताणीं बारसो केलो आनी बायेचें नांव निलम दवरलें. अजय- 
विजय ताका निलूच म्हणटाले. निलुची अपुरबाय करतासर तांचो दीस सोंपतालो. 


ल्हवू ल्हवू निलू व्हड जातालें, भावांक पळोवन फिस्स करुन हासतालें. एक 
दीस तांची आई सारकी बरी ना जाली. बाबान कितल्या दोतोरांक दाखयली. वखद- 
विर्सद केलें पूण आई कशीच बरी जाली ना 


- एक दीस तिणे अजय-विजयाक म्हऱ्यांत आपयले आनी म्हळें, “अजू-विजू 
तुमी निलूक देवाकडल्यान मागून घेतलां मरे ?” | 


हय आई, हय! 
दोगांयनीय वांगडाच सांगलें. 
- तशें जाल्यार म्हाका उतर दियात. 
- कसलें उतर आई ? 
- निलूक केन्नाच तुमचे पसून पयस दवरचे नात, ताका बरे तरेन सांबाळटले. 
- आई, आयज तुवें अशें कित्याक विचारलें ? 


आई हांसली. आपल्या दुबळ्या हातान तिणें तांकां पोशेले. इतल्यांत निलू 
उठलें. ताका धरूंक दोगय जाण धांवलें 


दुसरे दिसाच तांची आवय मेली. अजय-विजयाक तेन्ना आवयच्या उलोवण्याचो 
अर्थ कळूळो आनी वायट दिसलें. 


आतां ते निलूक आई जावन सांबाळटाले. आपलो अभ्यास सांबाळुनय निलुची 
अर्थ अपुर्बाय करताले 


जशें-जशें निलम व्हड जातालें तशें-तशें तें चडच सोबीत Ram ताका 
fhia काम-धाम ते करूंक लायनासले. ताका शाळेंत व्हरप-हाडप. ताचें बॅग सांबाळप 
घरातल्या सगळ्या कामाक एक बायल आनी एक आडसाटें चली दवरिल्लें जें निलू 
वांगडा वचून शाळा सुटसर शाळेभायर बसतालें. तरीकय भावांक फावता तेन्ना ते 
खासा आपूण निलुचीं कामा करतालें, ताचे म्हऱयांतच रावताले. 

आतां तांचो बाबा जाण्टो जाल्लो. वेपार-धंदो ताच्यान जाय नासलो. ताणें 
सगळी जबाबदारी अजय-विजयाचेर सोंपयल्ली. बाबान अजय-विजयाचें लग्न केलें. 
सुनितावयनी आनी रुपावयनी निलूक पळ्यतनाच आवडली. तीं दोगांय दिसपाक 
सोबीत आसलीं पूण मनान मात सामकीं पाडीं. दोगांयचोय सभाव एकेच भशेन 
जाल्यान दोगांय बग्यो इश्टिणी जाल्यो. तांकां दोगांकय निलू पळयतानाच आवडलें 


ना. भाव ताची तोखणाय करतात तेन्ना तर तांकां ताचो सामको राग येतालो. 





लग्न जावन धा-पंदरा दीस जातकच अजय-विजयान आपल्या बायलांक मोगाच्या 
भयणीविशीं सगळें सांगलें आनी म्हळें, “तुमकां जाय-जाय तें आमी दीवं पूण जर 
तुमी आमच्या Agar केसांक जरी quad तरी आमचे इतले वायट कोण आसचे 
ना.” दोगांय भावजांनी वांगडाच ted, “ना, ना, आमी निलुबायक केन्ञाच त्रास 
करचीं नात. कोणेय केल्यार ताका वोगी रावची नात.” 


तांचे उलोवणे आयकून भाव खोशी जाले. तांची फाट वळटकच रुपान सुनिताकडेन 
पळोवन बोचो मुड्डिलो. सुनितान हातार मूठ माल्ली आनी म्हळें, पळयातच तुमी, 
तुमचे बायेक आमी कशीं सांबाळटात तीं. 


जालें. दिसा फाटल्यान दीस वचूं लागले. अजय-विजयाचो जाण्टो बापूय पेड्डयार 
जालो. वेपारचो सगळो भार आतां तांचेर पडलो. तांकां खूब फावटीं कामापासत 

मडगांव-पणजे वचचें पडटालें. केन्ना- HAT दुसर्‍या राज्यांनीय वचचें पडटालें. अजय 
भायर गेल्यार विजय गांवांत रावतालो. विजय गेल्यार अजय रावतालो. 


ते घरा आसतना सुनिता आनी रुपा निलमाची बरी अर्थ अपुरबाय करतालीं. 
ताची सेवा करुंक दोगा जाणां आसतनाय ताका खाण-जेवण आपल्या हातान दितालीं. 
ताचे केंस वळयतालीं, ताका नटयतालीं. 


एक दीस अजयाक आनी विजयाक दोगांकय एके गरजेचे बसकेपासत मुंबय 
वचपाचें आमंत्रण आयलें. दुकानाची वेवस्था ताणी मॅनेजराचेर सोंपयली. “आतां 
निलुचें कशें?” दोगांकय प्रश्न पडलो. निलूक दवरुन ते दोगय जाण केन्नाच इतले पयस 
वचूंक नासले. अजयाचो चिंतेस्त चेरो पळोवन ताचे बायलेन सुनितान म्हळें, निलू 
पासत तुमी कित्याक भियेतात? आमी ना हांगा. आमचे धुवेवरी ताका सांबाळटलीं 
आमी.” 


= खरेंच? आमचे मोगाचे भयणीक तुमी कसलेच त्रास जावंक दिवचीं ना मूं? 
ना, ना, भिवंनाकात तुमी. रुपानय विजयाक खात्री दिली. 


हुक्या मेकळे जावन दोगय भाव मुंबय गेले. घोव वतकच एक दीस सुनिता 
आनी रुपा निलुकडेन बरी वागलीं. सांजवेळ जातकच ताणी निलुच्या दोनय वावराड्यांक 
भायर आपोवन सांगलें, 


- हें पळयात, निलुबायच्या भावांनी ताचीं सकाळीं कामां खासा आमकां 
करुक सांगल्यांत. तेन्ना तुमकां सद्या कांयच काम ना. तुमी दोन दीस तुमच्या 
घरा वचून येतलीं जाल्यार येतात. तीं तितलेंच सोदतालीं. तीं रोखडींच वचूंक भायर 
सरली. 


दुसरे दिसाच्यान सुनितान आनी रुपान निलूक आपलें खरें रुप दाखयलें. 
ताची सगळीं कामा तीं ताकाच करुन लायतालीं. ताणे केन्ना आपले केंस लेगीत 
वळोवंक नासले. घरांतलीं कामाय तीं आतां ताचे कडल्यानच करुन घेवंक लागलीं, 
काम करतना निलू परत-परत चुकतालें. सान्न मारतना कोयर उरतालो. आयदनां 
घांसतना आयदनाक See तशेंच उरतालें. कपड्यांचो चिखोल वच नासलो. तें चुकिल्ल्या 
वेळार भावजयो ताका तापयताल्यो, कचकचायताल्यो. खावंक जेवंक सारकें दियनासल्यो. 


भुकेन जीव खासावीस जातकच निलूक भावांची खूब याद येताली, दोळ्यांत 

दूक काडल्यारय तीं ताका तापयतालीं. पुरो जावन रातचें हातरुणार पडटकच तें 
भितल्ले भितर घुस्मटून रडटालें. आपल्यो भावजयो एकदम बदल्ल्यो कश्यो? हें कोडें 
ताका सूट नासलें. 


rest 





एक दीस रुपा वयनीचो ब्लावज सुकत घालतना हळशिकेंत पडलो. घे 5 
मागीर बोवाळ. रुपावयनी खुबली. तिणें फार्टी-फुडें पळयनासतना न्हाणयेरान्नीतलें 
उज्याचें जळकें लाकूड काडलें आनी निलूच्या तळटाक लायलें. निलू व्हडाव्हडान किळंच्यो 
मारूंक लागलें. ते बरोबर सुनितावयनी आनी एक जळकें लाकूड घेवन आयली आनी 
ताका सांगलें, 

- “पयलीं आवाज थांबय ना जाल्यार हें लाकूड तोंडांत घातलीं.” 

ते बरोबर निलून दुसरो हात तोंडार घट्ट धरलो आनी थंयच मागीलदारांत 
बसून घुस्मटून घुस्मटून रडपाक लागलें. दोगय भावजयो घरांत गेल्यो आनी ताणी घट्ट 
करून दार धांपलें. 


कितलो वेळ निलू रडत मागिलदारांत बशिल्लें. भुकेन तानेन ताचो जीव 
वळवळटालो. तळटाक आयिल्लो Fer 'मोठो फोड आतां deca लागिल्लो. ताणें 
हळूच भितल्ली सुलूस घेतली. भितर कांयच जागमाग नाशिल्ली. 'दोगीय गिळून 
न्हिदल्यात जातल्यो. मारकुट्यो म्हशी खंयच्यो' भावजांचेर कइत तें उठलें. न्हाणयेच्या 
बुडकुल्यांतलें दुगदुगीत उदक तें गटगट करुन पिलें. हरशीं उदकाच्या पेल्याक मात 


७ 


लेगीत वास आयल्यार ताका ओंकूक येतालें. आज धुंवरेल्ल्या वासाचें उदक गटगटीत 
पिवन तें भायर सरलें. 


फाटले वटच्यानच तें चलूंक लागलें. पांयांक मागीलदारांत घालपाचें झरवट 
जोतें आशिल्ले. गांव सोंपता थंयच्यान कणगांची शेतां आशिल्लीं. तातुंतलीं कणगां 
कालपयरच खणून Sell. तरीय मदीं-मदीं कणगां पडिल्लीं आशिल्लीं. तीं पळोवन 
ताची भूक चाळवली. ताणें ७-८ कणगां पुंजोवन Seda घेतलीं. एक कणंग बरें 
करुन व्हिस्तीदाक पुसलें आनी करकर करुन खावंक लागलें. 


कणंगा खायत खायत तें रानात पावलें. आतां सांज जावंक आयिल्ली. एका 
नेटा भरशी तें इतलीय वाट चलून आयिल्लें पूण आतां ताचे पांय सामके दुखूंक 
लागले. ताणें हेवटेन तेवटेन पळयलें. एका झाडाक बरीं व्हड व्हड हाळां आशिल्लीं. 
ताचेर तें पांय सोडून बसलें. फाटीं फुडें सगळेकडेन झाडांच झाडां आशिल्लीं. दुसऱया 
मनशाची सुलूस लागनासली. ताचें आंग जड जालें. इतलो वेळ ताचे तकलेंत सुनितावयनी 
आनी रुपावयनीचो राग भरिल्लो. ताका दिसतालें “खांव म्हाका कोणेंय. परत त्या 
घरांत पांय दिवचें ना” पूण आतां तिनसांज जाल्ली पळोवन मात ताका सामको भंय 
दिसलो. 


इतल्यांत पयसुल्ल्यान कोल्याच्यो कुयो आयकूंक आयल्यो. आनीक कसल्या 
कसल्या जनावरांचे आवाज Ades लागिल्ले. माकड तर वदोळच्यान ह्या झाडावेल्यान 
त्या झाडार खवदळ घालत वतना दिसताले. भंयान ताका थरथरो भरलो. झाडार तरी 
चडंक लागीं खांदी आसल्यार पळोवया' अशें येवजून तें झाडा भोंवतणी भोंवलें, त्या 
झाडाक एक व्हड बरी घोल आशिल्ली. निलूक खोस जाली. सामको काळोख जावचे 
पयलींच ते घोलींत लिपून बसपाचें ताणें थारायलें. म्हऱ्यांतच एक व्हडल्या पानांचे 
झोंप आशिल्लें. ताचीं पानां काडून ताणें ते घोलींत घालीं. दोन तीन पानां आपल्याचेर 
वयल्यान धांपूक दवरलीं आनी घोलींत वचूंन बसलें. 


आतां ताका मातशें YS दिलें. व्हटयेंत उरिल्लीं निमाणचीं दोन कणगां ताणें 
खाली. आनी न्हीद येवची म्हणून दोळे धांपपाचो यत्न केलो. पृण ताका न्हीद कशीच 
येय नासली. हाताचो फोड सणसणटालो, चलून चलून पायांकय फोड आयिल्ले. 
तातूंत रातकिड्यांचो faisse असो आवाज, मदींच वाग शिंवाची गरड. हेर 
जनांवरांचे आवाज, घुघमाचो आवाज अशा भिरांकूळ वातावरणांत दोळ्यांची पातकडी 
मात धांपूक तयार नासली. 





आतां ताका घराची आनी भावांची खूब याद येवंक लागली. 


- अजयभाई, विजयभाई म्हाका माफ करात. तुमी आयले बगर हांव त्या घरांत 
पांय दवरचें ना. इतलें म्हणून तें हुडक्या-हुडक्यानी रडूंक लागलें. रडटां रडटांच ताका 
केन्नातरी न्हीद लागली. 


दुसरे दीस सुकण्यांच्या गोड गितांनी निलूक जाग आयली. तें ल्हवूच उठून 
घोली भायर आयलें. हेवटेन-तेवटेन कोणच नासो पळोवन ताणें हात-पांय ताणून 
सदळ केलें. खंयूय उदक मेळटा जाल्यार पळोवया' अशें येवजून तें चलपाक लागलें. 
मात्शें चलून वतकच ताका व्हाळ मेळळो. थंय ताणें तोंड धुले, सकाळची कामां केलीं. 
पोटभर व्हाळाचें उदक पियेलें आनी तेन्नाच ताका येवजलें, “ह्या व्हाळाच्या देगेनच 
चलत रावल्यार बरें, वाटेर तान लागतकच उदक तरी पियेवंक मेळटलें.” 


मनातलो विचार ताणें खरो केलो. व्हाळाचे देगेनच तें चलपाक लागलें. रातीच्या 
भिरांकूळ रानापरस सकाळचें रान कितलेंशेच सोबीत दिसलें. थोडो वेळ चलतकच 
ताच्या पोटाची भूक. चाळवली ताच्यान चलपाक जायनासलें. पूण एका जाग्यार बसचे 
परस कोणाचेंच घर बी दिसता जाल्यार पळोवया अशें येवजून चलत रावलें. 


मालें चलून वचकूच ताणे तांबड्याच फळांनी भरिल्लें एक झाड पळयलें. 
फळांक बरो गोड वास येतालो. माकड बसून तीं चोखून खाताले. निलूची भूक चाळवली. 
“माकड खातात जाल्यार म्हाका खावंक कितें जालां? अशे येवजून तें हळूच मुखार 
सरले. दोन फळां काडलीं आनी खालीं. ताका तीं बरी लागलीं. माली रावन ताणे 
आनीकय pal खालीं. पोट भरतकच ताका मात्शी हुशारी दिसली. 


पांय ओडत तें मुखार चलपाक लागलें. वाटेर ताका हरणां सोंशे, रानकोंबयो, 
माकड, कोले हे वटेन ते वटेन भोवंतना दिसतालें. कोण ताचे वाटेक वच नासलो. da 
एक रानवटी कशें फिरतालें. खंय वचप, कितें करप ताका कांयच कळनासलें. परत 
घरा तर वचपाचें नासले. फुडे-फुडें वचत रावपाचें ताणें थारयलें. खंयीय तरी मनशालें 
घर मेळटलें अशी बेठीच ताका आशा दिसताली. 


विसव घेत घेत तें फुडें वचूंक लागलें. सांजवेळ जायत आयली. आयज ताका 
कालचे वरी भंय दिसलो ना. ताणें पयलींच एक व्हडशी घोल आशिल्लें झाड सोदलें 
तातूंत बरी पानां घाली. व्हाळार वचूंन पोटभर उदक पियेलें. व्हंटीभर फळां पुंजायलीं 
आनी झाडा मुळांत येवन बसलें फळां खातासर रात जाली. तें घोलीत वचूंन बसलें. 








वयल्यान धांपूक ताणें कालचेवरीच पानां घेतिल्ली. दिसभर चलून ताका खूब पुरो 
जाल्लें. तातूंत आज रानाची संवकळ जाल्ल्यान ताका रोखडीच न्हीद लागली. 


दुसरे दीस उठून तें परत चलूंक लागलें. रातीं न्हिदांत झाडाक लागून ताच्या 
हाताचो फोड फुटिल्लो. गाड न्हिदेंत ताका कांयच कळूळें ना. सकाळीं उदक लागतकच 
ताचो हात सणसणूंक लागलो. दाव्या हातान सगळें काम करून मुखार चलूंक लागलें. 


थोडो वेळ चलून वतकच ताका लाकडां पुंजावपी तीन चले दिश्टी पडले. तीन 
दिसां उपरान्त मनीस दिशिल्ले पळोवन निलूक खोस जाली. निलूक पळोवन तांकां 
मात अजाप जालें. ताणी विचारलें - 


- “बाय? तूं इतले पयस रानांत कशें आयलें ? तुजें नांव कितें ?” 
- म्हजें नांव निलम. 


निलून आपली सगळी सगळी खबर तांकां सांगली. खबर आयकून ताणी 
निलूची काकळूट केली. i 


बाय हांव चंदू, हो शिरी आनी हो रामू. हे 5 थंय दोंगरामुळात आमच्यो खोपी. 
तूं आमगेर यो. मागीर आमी तुजें घर सोदून तुका घरा पावयतात. 


- हें नाका नाका, म्हाका परत म्हज्या वयनीम्हर्‍यांत वचपाचें ना. म्हजे भाव 
येतकच हांव वतलें घरा. 


पूण बाय, तूं हांगा आसा म्हूण तांकां कशें कळटलें ? 


हय, कशें कळटलें ? म्हजे भाव म्हाका सोदत भोंवतले. तेन्ना तुमकां कळटलें. 
तुमी सांगात तांकां. 


आमी सांगतात, पूण तूं आमच्या घरा रावपाक यो. हांगा रानवटी जनावरां 
तुका मारून खातलीं. 


- ना. ना, भिवनाकात तुमी, हांव रात जावचे पयलींच लिपून रावतां. 
- बरें आसा, एक मात याद धर, 


- कसली ? 

- हाचे फुडें वचूं नाका. हांगाच राव. ही एक भाकरी घे. फाल्यांय तुका आमी 
खावंक-जेवण हाडटात. 


- पूण चुकून लेगीत फुडें वचूनाका हां? 
- आरे पूण कित्याक वेदोळच्यान फुडें वचुनाकात म्हणटात तुमी ? 


निलूबाय, मुखार एक व्हडलें दुरीग आसा. ताचे भितर राकेसाचें घर आसा. 
त्या दुर्गाभितर गेल्लीं मनशां परत भायर येनात. 


- राकेस? आतां आनी राकेस खंयचे? 


खरेंच आसात निलूबाय. आमच्या गांवांतलीं, पेल्या गांवांतली जायतीं मनशां 
ना जाल्यांत. त्या दुर्गाकडेन कोण वतात तीं नाच्च जातात. 


- बरें तर, हांव हांगाच रावतां. 
- निलूकडच्यान उतर घेवन ते तिगूय जाण गेले. वाटेर ताणीं थारायलें. 


- ही बावली कशी सोबीत चली रानात रावल्यार रानवटी जनावरांच्या भकीक 
पडटली. 


- आमी घरा वचून आवयक-दादोक घेवन येवया. तीं व्हरतलीं ताका घरा. ते 
बेगी-बेगीन घरचे वाटेक लागले. 


निलूक जेवणा-खाणाच्यो खूबच खोडी आशिल्ल्यो. पूण आज चंदू, शिरी, 
रामून दिल्ली भाकरी एक पकवान जाल्लेवरी घोस्तान खाली. मात्सो विसव घेवंन तें 
एका झाडाच्या पाळार बसलें. त्या भुरग्यांचोच विचार ताचे तकलेंत घोळूं लागलो... 
म्हाका खावंक हाडटां म्हणून गेल्यात हे.. पूण तांचे वांगडा तांची जाण्टेली आयली 
जाल्यार... तीं मागीर म्हाका व्हरून वयनीकडेन दितली... नाका नाका त्या परस 
रानांत बरें जनावरां सांगतान... पूण हांगां बसप ना... फुडें वचूया.. मनांतल्या विचाराभरशीं 
तें उबे रावलें आनी ताका राकेसाच्या घराची याद जाली. ते परतय बसलें. थंय राकेस 
आसत म्हण मानपाक ताचें मन तयार नाशिल्लें... तशें जाल्यार त्या दुरगाभितर 
गेल्यार कोण ना करता तें पळोवपाक जाय... 


तें रोकडेंच Sod आनी ताणी बोट दाखयल्ले वाटेन वचपाक लागलें. वाटेर 

फकत उदक पियेवंक आनी फळां खावंक तितलेच रावलें. ताका राकेसाच्या दुरगाम्हप्यांत 
वचपाची उमळशीक लागिल्ली. सडसडीत पावलां उखलून तें चलपाक लागलें. 


बरोच वेळ चलून वतकच ताका पयस दुरीगशें दिसलें. सांजवेळ जायत आयिल्लों. 
“काळोख जावचे पयलीं दुरगा म्हप्यांत पावपाक जाय....' मनात अशें म्हणतच ताणें 
पावलांक वेग दिलो. 


दुरगाम्हयात पावतकर ताणें पळयलें. दुरगाची वणत बरीच ऊंच आशिल्ली. 
दुरगाच्या व्हडल्या दाराक बरेंच मोठे कळमेल्लेंशे कुलप आशिल्ले. दारय बरेंच कळमेल्लें. 
ताका घयरांव जाल्लो. भोंवतणी सुक्या पानांचो कचकच पडिल्लो. दुरगाभितर एक 
पोन्नेंश घर आशिल्लें. ताचीय दारां बंद आशिल्ली. कचकचा वेल्यान कितलोच तेंप त्या 
दुरगाचे दार उगडुंना म्हणपाचे कळटालें. चंदू, शिरुच्या उलोवण्याची याद येवन 
निलूक हांसूक आयलें. 


दुरगाच्या भायल्यान दाराक तेंकून एक सोंपो आशिल्लो. ताचेरय पानांचो 
कचकच पडिल्लो. निलून तो सोंपो निवळ केलो आनी ताचेर बसलें. एक खिणभर 
ताच्या मनात आयलें.. आज रातचें ह्या सोंप्यार सुशेगाद न्हिदप.. पूण ह्या उगड्या 
जाग्यार न्हिदप म्हळ्यार रानवटी जनावरांच्या तोंडातच पडप.. हें नाकाच हांगा.. 
झाडांची घोल बरी. वयल्यान पानां धांपल्यार शीं लेगीत खायना.. रात जावचे पयलीं 
झाड सोदूंक जाय... तें सडसडीत सोप्यावेल्यान उठलें आनी घोल आशिल्लें झाड 
सोदूंक लागले. 


दिस्त दुरगाच्या दाराभायल्यानच एक व्हडलें झाड आशिल्ले. ताका बरी व्हडली 
घोल आशिल्ली. घोलींत पानां घालून हातरुण तयार केलें. आजय ताका फळां लागीं 
मेळळीं ना, उदकय नाशिल्लें. तें उपाशीच वचून घोलींत बसलें. 


बर्‍या वेळान ताच्या चेययाचेर उजवाड पडलो. अजापानच निलून उजवाडावटेन 
पळ्यलें. दुरगाभितर दिवे पेटिल्ले. जायते जाण यो वच करताले. दोन ट्रक थांबिल्ले 
आनी तातूंतल्यान कांय जाण सामान देंवयताले. बशिल्लेकडल्यान निलूक सारकें दीस 
नाशिल्लें पूण घोली भायर वचूंन पळोवपाचो ताका धीर नाशिल्लो. दुसरे दिसा पळोवचें 
अशें थारावन तें न्हिदलें. 


दुसरे दिसा उठले बरोबर ताणें पयलीं उदक सोदलें. लागींच एक ल्हानसो 
व्हाळ व्हांवतालो. थंय वचूंन ताणें बोटानच दांत घांसले आनी पोटभर उदक पियेलें. 

रातच्यान तें उपाशी आशिल्लें. खावंक फळां सोदचे परस त्या दुरगाभितर किते आसा 
तें पळोवंचेली उमळशीक लागिल्ली. तें बेगीबेगीन दुरगाम्हऱ्यांत आयलें. भितर पळय 
जाल्यार किते? कोणच नाशिल्लो. कितलोच वेळ ताणें कोणाचीच जाग येता जाल्यार 
पळयलें. कसलीच जाग-माग नाशिल्ली. ताणें आपले भितर म्हळें,... राती जागरण 
केलां जातलें. उठुले सुशेगाद.. अशें येवजून तें फळां सोदूंक गेलें. 


हेवटेन कितें जाल्ले? चंदू, शिरी आनी रामू बळ्यां निलूक रानात सोडून गेल्ले 
ते बह आपले आवय म्हऱयांत गेले. आवयक ताणी निलूची सगळी खबर सांगली. ते 
चलयेक एकलेंच रानात दवरुन आयल्यात म्हूण कळटकर तांचे आवयक राग आयलो. 
पूण तांका तापोवपाक आनी वेळ नाशिल्लो. ताणी आपल्या घोवांक निलूची खबर 
सांगून ताका रात जावचे पयलीं गावांत हाडूंक सागलें. ताणी आनी दोग-चौग जाणांक 
वांगडा घेतले. चंदू, शिरी, रामूकय घेतले आनी ते रानात आयले. 


ताणी ते तिगयजाण सांगतात थंय-थंय निलूक सोदलें पूण निलुचो पत्तो नाशिल्लो. 
- खालें दिसता पोराक वागा-शिवांनी. 

- जायत, ना जाल्यार येन्ना मेळपाचें. चल वचुंया आमी. 

- तुमी मरे चले चड सुबेज. ताका हांगा दवरून तुमी वचपाचेच न्हय. 


भुरग्यांक उलयत सगळे घरा परतले. चंदू, शिरी आनी रामूक मात मनापासून 
दिसतालें.. निलू जनावरांच्या भकीक पडूं ना. आमी फाल्यां वचून ताका सोदुया.. 
अशें थारावरन तिगूयजाण आपले आपले खोपींत गेले. 


दुसरे दीस गोरवांक चरपाक सोडून तें परत निलू मेळिल्ल्या त्या जाग्यार 
आयलें. निलूक सोदतां सोदतां चंदून म्हळें, 


- निलूबाय त्या राकेसाच्या दुरीगाकडेन बी वचूंक ना मूं? 
- आसत हां, आनी राकेसान ताका खालें बी ना मू ? 
- चल आमीय या थंय. 


- हें नाका रे बाबा, आमकांय खायत तो राकेस. शिरीन बेगी-बेगीन EÈ. 

- भित्र्या, चल यो पयलीं आमचे वांगडा आमी पयसुल्ल्यानच पळोवया राकेसालें 
घर. 





तिगय जाण वाटेक लागले. बरें चलून वतकच तांकां एका झाडा मुळांत निलू 
बसून फळां खाता तें दिश्टी पडलें. खोशयेन ताणी निलूक उलो मारलो. 


तांकां तिगांकय आयिल्ले पळोवन निलूक खोस जाली. ताणी येतना निलू 
पासत भाकरी हाडिल्ली. निलून ती आधाशाभशेन खाली. मागीर तांकां रातीं पळ्यल्ली 
सगळी खबर सांगली 


तांकांय दुरगाभितर कोण आसात तें पळोवपाची उमळशीक लागली. ती उठून 
दुरगाच्या दारा म्हप्यांत गेलीं. भितर कोणीच जाग माग नाशिल्ली. 


निलूबाब gà खर्‍यानीच राती हांगां मनशां पळ्यल्लीं? भूतबीत न्हय मू? 
- ना रे खरेंच मनशां तीं. आमचेवरीच उलयतालीं. थोडे हिंदी उलयतालीं. 

- तशे जाल्यार आतां खंय तर ते ? 


- ह्यो त्यो पळयात ट्काच्या टायराच्यो खुणो. तेवट्यान खंय तरी गेल्यात. 
म्हणटकीर आनी वाट आसा दिसता खंयच्यानय. 


- हय ? आमी सोदुया वाट. 
मोटे उमळशिकेन तीं वाट सोदूंक लागलीं. फाटले वटेन पावतकर, एक डांबरी 


रस्तो थेट दुरगाभितर वता तो तांकां दिसलो. दुरीगाक फाटलेवटेनय Sect लोखंडाचें 
दार आशिल्लें. ताका Als बरें कुलप लायिल्लें. 


- आता, आतां आमी भितर कशीं वतलीं ? 

कितें आसा काय त्या घरांत? मनशांची जाग ना. ट्रकांतल्यान सामान देंवयतात, 
चडयतात म्हणटकीर स्मगलींग करतात दिसता ते. 

- 'स्मगलींग' म्हळ्यार fad ? 

- म्हळ्यार माल लीप-चोरयां हाडून विकप, सरकाराक कर दिवप ना. 

- कितें विकतात काय ते ? 

- तें भितर गेल्याशिवाय कशें कळटलें ? 

- हांव झाडार चडून पळ्यतां कितेंय दिसता जाल्यार. 


शिरी रोखडोच वयर चडलो.. वयल्यान ताका दुरीगाभितर आशिल्ल्या घराचो 
फाटलो भाग दिसलो. ताणे बारीकसाणेन भितर पळ्यलें.. भितर लोक वावुरतात ते 
ताका दिश्टी पडले. ताणे रोखडेच निलू, रामू आनी चंदूक सांगलें, निलून उमळशिळेन 
विचारले. 


- कोण ते? तुजे वळखिचे कोण आसात तातूंत? 
राव हां उलो मारून पळयतां. 


तांच्या गावांत पयस आशिल्ल्या मनशांक उलो मारतना दोनय हात तोंडार 
दवरुन कूऽय करपाची तांकां संवय. शिरीन तशेंच केलें. भितरल्या लोकांमदी तांच्या 
गांवचे चार-पांच जाण आशिल्ले. ताणी परत कूऽय करुन जाप दिली. परतय एक 
फावट शिरीन कूऽय केलें. ताका भितरल्यान जाप मेळळी. वळखीची कुकार मेळटकच 


mk 


शिरीक खोस जाली. तो बेगी बेगीन सकयल देंवलो. 
रामू, चंदू भितर लोक आसात. तातूंत आमच्या गांवचेय कांयजाण आसात. 
- आमच्या गांवचे? रामून आनी चंदून एकदम विचारलें. 


- हय हय आमी तांकां राकेसान खाले समजल्ले न्हय? ते भितर आसात. 
ताणी म्हज्या उल्याक साद दिलो. 


निलू इतलो वेळ तांचें उलोवणें आयकतालें, ताणें म्हळे, 

- तुजी कुकार आयकून कोण भायर आयलो ना? 

- ना. तांकां भितर बंद केल्यातशे दिसता. 

- तशें जाल्यार भितर वचूंनक पळोवंक जाय आसलें. 

- हांव ह्या दारार चडून भितर देंवतां. पूण म्हज्या वांगडा आनी कोणय जाय. 


शिरीन म्हळें, चंदू ताचे वांगडा वचूंक तयार जालो. निलून तांकां भाकरी खावन 
भितर वचूंक सांगले. सगळ्यांनी लागींच आशिल्ल्या व्हाळार वचून हात धुले, भाकरी 
खाली. निलून पुंजायिल्ली फळांय खालीं. मागीर चंदू आनी शिरी सरसरीत दारार 
चडले आनी भितल्ले वटेन देंवले. निलू आनी रामू भायर रावन तांकां पळोवंक 
लागलीं. 


चंदू आनी शिरी बारिकसाणेन त्या घराक पळ्यत बद्द फाटल्या वटच्यान गेले. 
थंय एका सालांत जायते जाण वावुरताले. दुसरे कुडींत कांय बायलां बसून गजाली 
करतालीं. चंदू शिरीक पळ्यतकच सगळी जनेलांत आयलीं. सगळ्यानी तांका एका 
बरोबरच प्रश्‍न केले. चंदून शिरीन तांकां ते थंय मेरेन कशे आयले ती खबर सांगली. 
तांच्या गांवच्या लोकांक घरच्यांची खबर सांगली. त्या घरांत खंयच्यान भितर वचूंक 
दुसरी वाट नाशिल्ली. लोखंडाची दारां आनी व्हड-व्हड कुलपांनी त्या घराची मुखेल 
दारां बंद केल्ली. जनेलाकय जाळी लायिल्ली. थंयची सगळी खबर ताणी विचारून 
घेतली आनी.. “तुमकाँ' आमी कशेय तरी सोडयतले”.... अशें उतर दिवन ते निलू- 
रामू म्ह्यांत आयले. 


निलू आनी रामू तांची वाटच पळ्यतालीं. 

e कक की 


- आरे, भितर कोण वो आसात? थंय कसलें सामान बी दिश्टी पडलें 
तुमकां? इतलो वेळ तुमी कितें करतालें? 


- निलुबाय, कितले प्रश्‍न विचारता? ह्या घरांत रातीकडेन खूब लोक येतात 
खंय. ट्रकांत घालून खूब सामान हाडटात. ह्या घराच्या पोंदाय कुडी आसात. तातूंत बी 
घालून दवरतात खंय. 


- आनी मगो ट्रकांतले सामान देंवोवपाक, चडोवपाक तांकां रांदपा-वाडपाक 
मनशां जाय म्हणून रानांत आयिल्ल्या लोकांक धरून भितर बंद करून दवरल्यात. 


- ताणीच हे राकेसाचें घर म्हणून बोवाळ केला खंय. रातचे सगळ्या मनशांक 
सोडटात. तांचे कडल्यान काम करून घेतात. सकाळीं तांचे जेवण करुन भितर दवरतकच 
परत दारां बंद करुन ते वतात खंय. 


- ते कसलो माल हाडटात तो ताणी केन्ना पळोवंक ना? 


- एक दीस भांगराच्या बिस्कुत्यांची पेट सकल पडिल्ली तितलीच तांकां दिशिल्ली. 
हरशीं ते हांकां कांयच दाखयनात खंय. 


- तशें जाल्यार पोलीसांक सांगूक जाय. ते केन्ना केन्ना येतात, कितले जाण 
आसतात तें सगळें सारकें विचारुन बेगीन येतात. सांज जावपाक आयल्या. 


निलून तांकां परत धाडले. शिरी आनी चंदू तांचे Ais पावता थंय आसात, 
निलून ट्रकाचो आवाज आयकलो. ताणें रामूचो हात धरलो आनी ताका सडसडीत 
घेवन तें एका झोंपां आड लिपलें. 


थोड्याच वेळान ट्रक येवन गेटी म्हप्यांत उबो रावलो. ट्रकांतल्यान एक मनीस 
देंवलो. ताणे गेट उगडटकर ट्रक भितर वचूंन घरा मुखार उबो रावलो. गेट उगडपी तो 
मनीस भितर वचूंन ताणें परत गेट बंद केली आनी भितरल्यान कुलप घालें. 


शिरी आनी चंदू भितरच उरले. तांका त्या मनशांनी पळयल्यार कितें जातलें हें 
येवजून निलू आनी रामू भियेलीं. रामून म्हळें, 


- निलू हांगासर रावन भितर कितें चलता तें आमकां कांयच कळचें ना. आमी 
त्या व्हडल्या झाडार ISA. ताच्या व्हडल्या व्हडल्या खांद्यामदीं आमकां बसुंकय बरें 

मेळटलें. 
हय रे बाबा, म्हाका मात्सो आदार दिल्यार हांव वयर चडटां. 


रामून ताका फाटल्यान धरलें आनी ल्हवू ल्हवू सकयले खांद्येर चडयलें. उपरान्त 
आपुणय वयर चडलो. वयले खांदयेर बसून ताणें हात दिवन निलुकय वयर घेतलें. 
दोनय वटेन पांय सोडून निलू फाटले खांदयेक तेकून बसलें. थंयच्यानच तांकां भितर 
कितें चलता तें दिसतालें. 


फाटल्यान बंद करून दवरिल्ल्या लोकांक आतां मेकळे केल्ले. तातुंतल्यो बायलो 
जेवण करताल्यो. दादले ट्रकांतलो माल देंवयताले. चंदू आनी शिरी तांकां खंयच 
दिसलो ना. - 


इतले म्हणसर रात जाली. आतां रामूक भंय दिसलो. ताणें म्हळे, 'बाय, आतां 
किते करया? अशा काळखांत आमी घरा कशीं वतलीं ? शिरी, चंदूय भितर आसात. 


- हय, ह्या काळखांत म्हाका सकयल देवंक लेगीत भंय दिसता. 
- घराकडेन सगळीं भियेतलीं, आमी तिगय ना म्हूण. 
- आतां घरा वचप काय शक्य ना. आमी थंय कितें चलता तें पळोवया. 


¿mía भितर पळोवंक लागलीं. चंदूक आनी शिरीक एकलो ओडत भायर 
बशिल्ल्या लोकांम्हऱयांत घेवन वतालो. भायर पांच स मनीस बाटल्यो आनी ग्लास 
घेवन पियेवंक बशिल्ले. तांचे मुखार हाडून शिरीक आनी चंदूक उबे केले. तांचे मदीं 
किते उलोवणें चलता तें निलूक आनीं रामूक सारके कळनासलें. पूण चंदू शिरु 
खाणाखुणो करताले तितलेंच दिसतालें. थोड्या वेळा चंदूक आनी शिरीक भितर व्हेले. 


ते सगळे सोरो पियेत Sel व्हडान उलयताले. तांच्या उलोवण्यातल्यान.. दोन.. 
भुरगे मोने.. अशें परत परत आयकूंक येतालें. रामू आनी निलू कान दिवन आयकूंक 
लागलीं.... फाल्यां... येतले.. दाखोवया तांकां... मोने भुरगे... सायब येतले... HIT. 
दाखोवया. 


तांचे अशें अर्दकुटें उलोवणे आयकून निलूक कळूळें फाल्या तांचो व्हडलो 
सायब येवपाचो आसा. 


Sic 





थोड्या वेळान निलू आनी रामू उपाशींच झाडाच्या खांद्याक घट धरून न्हिदलीं. 

फांतोडेर ट्रक सुरु जावपाच्या आवाजान दोगांकय जाग आयली. तीं सांबाळून 
पांय वयर घेवन बसलीं थोड्या वेळान एकल्यांन गेट उगडली. ट्रक भायर येतकच परत 
गेट बंद केली आनी तो ट्रकांत बसलो ते बरोबर ट्रक गेलो. 


ट्रक बरो पयस पावतकच रामू आनी निलूक सूऽ जालें ताणी गेटी भितर 
पळयलें थंय कोणाची जाग नासली. वयल्या खांद्यार चडून रामून फाटले वटेन पळयलें. 
जनेलांतल्यान ताका भितर मनशां वावुरतात ती दिसलीं तातूंत चंदू आनी शिरी 
दिसलेना. मनातलो हुस्को ताणे निलूक सांगलो. निलुकय खिणभर दिसलें... 'ताका 


a 


ट्रकांत घालून व्हरुना मू?” दुसर्‍या खिणाक निलून रामूक कुकार लायली. 
रामून तांची सदची शिळोणी घाली. चंदू शिरीन शेळोणेनच ताका जाप दिली. 


ते दोगयजाण भितर आसात म्हणून कळटकूच निलूक आनी रामूक खोस 
जाली. रामून निलूक विचारलें, “आतां कितें करुया?” 


- तांकां सगळ्यांक सोडोवंक जाय. 
- कशीं सोडयतलीं आमी ? 


- तें मागीर सांगतां आतां तू शिळोण्यानी आमी रोखडींच येतात म्हूण सांग 

तांका सोडोवपाक. रामून शिळोण्यो घालून निलूचो रकाद तांकां दिलो. उपरान्त रामू 

सरसरीत झाडावेल्यान सकयल देवलो. निलुकय सकयल देंवयलें. दोगाय SION 
वचून तोंड धुवन उदक पियेलीं आनी गावांत वचपाचे वाटेक लागलीं. 


हेवट्यान कितें जालें, रात जातकच गोरवां घरा परतलीं. पूण चंदू रामू आनी 
शिरी आयलेनात. तांचे आवय बापूय भियेले. ताणी शेजार्‍यांक एकठांय केले, व्हडली 
चूड पेटयली आनी तांकां सोडूंक भायर सरले. गोरवां-चरोवणे मळार ताणी तांकां 
सोद-सोद सोदले. तांचो पत्तो ना तें पळोवन ते भियेले. ते समजले तांका वागा- 
शिंवान खाले जातले म्हणून. दादल्यानी घरा येवन हो दुबाव बायलांक सांगलो. 
सकळीं व्हडा-व्हडान रडपाक लागली. शेजारच्यो-पाजारच्यो बायलो लेगीत रडपाक 
लागल्यो. तांच्या वाड्यार एक बुदवंत म्हातारी आशिल्ली. तिणे म्हळें, 


- रावात मात्सीं रडप थांबयात. तांका कोणे खावंक ना फाल्यां सकाळ जांवदी. 
ते येतले. 


- आजये,. कित्यावेल्यान सांगता तूं ? त्या रानात राकेसय आसा, वागा- 
शिंवाच्या तोंडातल्यान सुटल्यार राकेस दवरूपाक ना. 


- ना, ना, कितेंय उलयनाकात. काल राती ते निळया दोळ्यांच्या चलयेविशीं 
उलयतालें. ती रानात आसाच म्हणटाले. ते ते शर्त तिचे म्हर्‍यांत गेल्या आसतले. 
amar उतरांनी तांकां मात्सो धीर आयलो. सगळ्यांनी दोळे पुसले. देवाक होरायत 
आपले आपले खोपींत गेलीं. पूण तांकां न्हींद लागली ना. 


फांतोडेर सगळे दादले उठले आनी रानात गेले. हेवटेन तेवटेन सोदत ते 

वताले. रानात बरे भितर पावतकच तांकां निलू वांगडा नात हाचो अर्थ'ताणी वायट 
घेतलो. तांचे बापूय थंयच तकलेर हात दवरुन बसले. 


रामू धांवून तांचे म्हऱ्यांत आयलो. काल घडिल्ली सगळी खबर ताणे तांकां 
सांगली. तरी एकल्यान रागान रहलें, 


- ह्या, ह्या निळ्या दोळ्यांच्या चलयेक लागून तुमी त्या राकेसाच्या घराकडेन 
गेले? आनी आमगेल्या चंदू, शिरीक थंय शेणोवन आयले ? 


- ना मामो, थंय राकेसबी कोण रावनात, थंय व्हडले चोर आसात. ताणें 
आमच्या चंदू, शिरीकच न्हय आमच्या गांवच्या, शेजारच्या गांवच्या जायत्या जाणांक 
थंय बंद करून दवरल्यात. 


- आमी या तर थंय, तांका सोडोवन हाडुंया. 
निलू बेगी-बेगीन मुखार आयलें आनी ताणें सांगलें, 


- ना, ना आयकात, तुमी वचूंन तांकां सोडोवन हाडशात, पूण, थंय स्मगलर 
आसात. तांचो माल आसा. 


आसू, Tet सामान आनी ते स्मगलर आमकां कित्याक जाय. आमच्या मनशांक 
आमी सोडयतले. 


मालशे रावात, पोलिसांक जर आमी ते स्मगलर आनी तांचे सामान दाखयलें 
जाल्यार ते तुमच्या मनशांक सोडयतलेच, तुमकांय इनाम दितले. 


- तें जाल्यार आमी पोलिसांक सांगुया, चलात. 

- बाय, तूं कोण? खंयचे? 

- एका जाण्टेल्यान तोखणायेन ताका पळयत विचारलें. 
- हांव आंबोलेचें. 


- आं. आमचो गांव सोंपतकच ती दोंगुल्ली हुपली काय आंबोली. थंयच्यानच 
आमकां केप्यां वचूं जाय पोलीसांक आपोवंक 

- हय बरें जालें, म्हजे भाव आतां घरा आयल्यात जातले. तांकां घेवनच आम 
गाडयेनच आमी केप्यां या. Zu 


निलूक आतां उमेद आयली. आपल्या भावजांवेलो राग ते विसरलें. इतल्या 
तेपान भाव मेळटले हाचीय ताका खोस जाल्ली. 


रामूच्या वाड्यार पावतकर सगळ्यांनी भाकरी खाली. च्या पियेले आनी आंबोले 
वचूंक सरले. तांच्या वांगडा निलूय सडसडीत चलूंक लागलें 7 


त्याच दिसा अजय आनी विजय मुंबयच्यान घरा आयिल्ले. येतनाच ते भयणीचे 
कुडींत वचूंक लागले. रुपा आनी सुनिताच्यान वोगी रावनज जाले. ताणी संगळी खरी 
खबर घोवांक सांगली. खबर आयकून अजय-विजयाची तिडक मस्तकाक पावली. 
बायलांक बरीच ख्यास्त भोगोवची ताणी थारायली. पूण पयलीं भयणीक सोदूंक जाय 
आसली अजयान तापून म्हळें. 


- पळयात आमची भयण मेळसर तुमकां ह्या Held बंद करून दवरतले. 
- आमची भयण मेळळी बरी आसा नाजाल्यार तुमची धडगत ना. 


बायलांक कुडींत बंद करुन ताणी पोलिसांक फोन करुन आपयले. ते पोलिसांक 
खबर सांगताले. इतल्यांत निलू थंय पावलें. निलून वांगडच्यांक वारांदार बसयले आनी 
तें भितर गेलें. 


इतले दीस रानात वोतांत फिरिल्ल्यान निलू सामकें म्हेळें जाल्ले. इतली वाट 
चलून आयिल्ल्यान घामान चिप्प भिजिल्लें. ताका पळोवन खिणभर भाव गोंदळळे. 
दुसर्‍या खिणाक उठून ताणी भयणीक वेगेंत घेतले. खोश्येन तांच्या तिगांयच्याय 
दोळ्यांतल्यान दुकां व्हांवक लागलीं. 


थोड्या वेळान उदक पियेवन निलून पोलिसांक सगळी खबर सांगली. 

- आज रातचो तांचो व्हडलो बोस येतलो खंय. 

- हय, तर आजच आमी धाड घालतात. 

- हांवय येतलें हां तुमच्या वांगडा, म्हज्या इश्टांक सोडोंवक जाय म्हाका, 

- यो, यो आमी आतां केप्यां वचून पोलीस फोर्स घेवन येतात. तुमी जेवन बी 
तयार रावात. 


पोलीस वतकच निलून भावांकडेन दोंगाय वयनीची चवकशी केली. भावांनी 
तांकां बंद करून दवरल्यात म्हणून कळटकीर निलूक वायट दिसलें. ताणें तांका 
कुडितल्यान भायर काडलीं. दोनय भावजयो ताका वेंग मारून रडपाक लागल्यो. 
निलून तांचे दोळे पुसले आनी म्हळें, 


- सुनिता वयनी, रुपा वयनी चलात. आमी बेगीन जेवण करुया. आमकां 
सगळ्यांक भूक लागल्या. सांजवेळा पोलीसांबरोबर रानात वचूंक जाय. 


- निलू बाय आमकां माफ... कर. 


- पुरो, पुरो वयनी आतां कांयच उलयनाकात. तुमकां लागूनच हांव रानात 
पावलें आनी स्मगलरांचो सोद लागलो. चल भितर या. 


सगळे जेवन उठटासरच पोलीस पांच जीपी भरून पोलीस घेवन आयिल्ले. 
निलू आनी ताचे भाव गांवच्या लोकांक घेवन पोलिसावांगडा रानांत गेले. 


दुसरे दिसा पेपरार निलू, शिरी, चंदू, आनी रामूचो फोटो आयिल्लो. म्हालासकट 
स्मगलरांक धरुन दिलले बद्दल सरकारान तांकां इनाम जाहीर केल्लें. 

